


مسائل اخلاقیہ



امام محمد رضا قادری

بِسْمِ اللَّهِ الرَّحْمَنِ الرَّحِيمِ



اسلام کے نظامِ طہارت (مسائل و وضو غسل) پر

ایک علمی و تحقیقی رسالہ

تبیان الوضو
(۱۳۰۶ھ)

مسائل وضو

تصنیف مبارک

ایم اے ایچ رضا قادری رحمۃ اللہ علیہ



دارالبرضا لاہور

بِسْمِ تَعَالَى

صَلَّى اللهُ عَلَى النَّبِيِّ الْأُمِّيِّ وَالْإِلَهِ صَلَّى اللهُ عَلَيْهِ وَسَلَّمَ
صَلَاةً وَسَلَامًا عَلَيْكَ يَا رَسُولَ اللهِ

جُلَّةُ حَقُوقِهِ كِتَابَتٌ مَحْفُوظَةٌ

کتاب :	تبیان الوضوء ووضوء غسل کنہ (احتیاطاً)
تصنیف :	اعلیٰ حضرت امام احمد رضا قادری
صفحات :	۱۶
طباعت :	۹ جمادی الاول ۱۴۲۱ھ بمطابق ۱۰ اگست ۲۰۰۰ء
تعداد :	گیارہ صد
طابع :	اشتیاق احمد شتاق پرنٹرز لاہور
ناشر :	دارالرضا لاہور
قیمت :	۱۰ روپے

ملنے کا پتہ

مسلم کتابوی دربار مارکیٹ گنج بخش روڈ لاہور

فون نمبر : ۰۵۶۰۵۶۲۲۵۷

اس رسالے میں ^۳ اعلیٰ حضرت رحمۃ اللہ علیہ نے نہایت

سادہ، روشن، سلیس اور عام فہم زبان میں وضو اور غسل کے مسائل بیان کیے ہیں اور از روئے تحقیقات حنفیہ ثابت کیا، کہ مرد اور عورت میں شہر جگہیں ایسی ہیں جن پر پانی بہانا ضروری ہے اور ان میں سے ایک جگہ بھی اگر خشک رہ گئی تو جسم پاک نہیں ہوگا۔ اسکے علاوہ پانی بہانے کا صحیح مطلب اور پانی بہانے کی جگہوں کی حدود، دورانِ غسل مردوں اور عورتوں کے لیے الگ الگ اور مشترکہ احتیاطیں کسی حرج کے باعث قابلِ معاف جگہوں پر سیر حاصل معلومات فراہم کی ہیں۔ زیرِ نظر مقالہ میں جس مسئلوں کو بطورِ خاص بیان کیا ہے ان میں مضمضہ، استنشاق اور اسالة الماء شامل ہیں۔ ابتداءً مسئلہ میں اس بات کی وضاحت فرمائی ہے کہ مضمضہ سے مراد منہ کے تمام حصوں، زبان کی جڑ، حلق کے کناروں، دانتوں کی جڑوں اور کھڑکیوں سے پانی بہانا مراد ہے فقط چلو سے منہ میں پانی لینا اور گردنا کو کلی تو کہہ سکتے ہیں مضمضہ نہیں۔

۱۔ اور استنشاق سے مراد ناک کے دونوں نٹھنوں میں نرم جگہ تک پانی چڑھانا ہے اور یہ اسی صورت میں ممکن ہے کہ چلو میں پانی لیکر احتیاط کیساتھ اس حد تک سونگے اور اوپر چڑھائے کہ پانی ناک کی سخت ڈھلی کو چھو جائے فقط ناک کے کناروں سے پانی چھو جانے سے حکم ادا نہیں ہوتا۔

۲۔ اور اسالة الماء سے مراد سر کے بالوں لیکر تلو وٹوں تک جسم کے ہر حصہ پر پانی بہانا ہے۔ محض جسم کو چیر لینے اور بھینکا کرنے سے غسل نہیں ہوتا۔

رسالہ کے آخر میں ان جگہوں کا بھی ذکر کیا گیا ہے جو کسی خاص عذر کے باعث نہ دھل سکیں لیکن وضو اور غسل پھر بھی ہو جاتا ہے۔ التجا ہے کہ اللہ تعالیٰ بجاہِ نبی کریم علیہ الصلوٰۃ والسلام اس مفید رسالہ سے جمیع مسلمانوں کو اسلامی نظامِ طہارت کو سمجھنے، اس سے بھرپور فائدہ اٹھانے اور ناشر (دارالرضا) کو ایسے سینکڑوں رسائل شائع کرنے کی توفیق و بہت بخشے۔ (فاروق مصطفوی)

قرآن و حدیث و فقہ کی روشنی میں

اسلامی نظامِ طہارت

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا
وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا
بِرُءُوسِكُمْ وَأَرْجُلَكُمْ إِلَى الْكَعْبَيْنِ ط
ترجمہ: اے ایمان والو! جب تم نماز کے لیے اٹھو تو اپنے مونہوں
کو دھوؤ اور اپنے ہاتھوں کو بھی کہنیوں تک اور اپنے سروں کا
مسح کرو اور پاؤں دھوؤ ٹخنوں تک۔ (سورۃ المائدہ)

وَإِنْ كُنْتُمْ جُنُبًا فَاطَّهَّرُوا (ترجمہ) اور اگر تمہیں
نہانے کی حاجت ہو تو (نہا کر) خوب مناسٹھریے ہو جاؤ (القرآن)

وَبَالِغٍ فِي الْأُسْتِنْشَاقِ إِلَّا أَنْ تَكُونَ صَائِمًا
ترجمہ: اور تین بار ناک میں پانی چڑھائیں (ابوداؤد ۱۹ ص)

إِذَا تَوَضَّأَتْ فَأَبْلِغْ فِي الْمَضْمَضَةِ وَالْأُسْتِنْشَاقِ
ترجمہ: اس کے بعد اچھی طرح تین مرتبہ کلی کریں اور حلق تک پہنچائیں
(نیسل الاوطار)

فہرست

صفحہ	عنوانات	نمبر شمار
۲	اس رسالے میں	۱
۵	مضمونہ	۲
۶	استنشاہ	۳
۶	اسالۃ الماء علی ظاہر البدن	۴
۸	ضروریات و وضو مطلقاً	۵
۸	(عورتوں اور مردوں کے لئے حقیقتاً جن پر وضو و غسل کا پانی بہانا ضروری ہے)	۶
۱۱	ضروریات غسل مطلقاً	۷
۱۲	خاص بہ مردوں	۸
۱۳	خاص بہ زنان	۹
۱۶	مواضع حرج کی تین صورتیں	۱۰

حاشیہ کتاب از ادارہ ہے۔

۶

اِسْتِفْتَاءُ

مَسَائِلُ وَضُو

۷۸۶
۹۲

مسئلہ مسئلہ مولوی علی احمد صاحب مصنف تہذیب الصبیان ۵ ارجاوی الاولیٰ
۳۰۶ ہر کیا فرماتے ہیں علمائے دین اس مسئلے میں کہ فراتھن غسل جنابت جو تین
ہیں ان میں مضمضہ و استنشاق و اسالۃ الماء علی کل البدن سے کیا مضمضہ و
استنشاق و اسالۃ ماء مراد ہے۔ بے نوا توجروا۔

المضمضہ والصبغ

مضمضہ سارے دہن کا مع اس کے گوشے پُرزے گنچ کے حلق کی حد تک دھلنا۔
در مختار میں ہے: فرض الغسل غسل کل فمہ۔ ردالمحتار میں ہے:
عبوعن المضمضۃ بالغسل لا فادۃ الاستیعاب اسی میں بحر الرائق سے ہے:
المضمضۃ اصطلاحاً استیعاب الماء جمیع الفم۔ آج کل بہت بے علم اس مضمضہ
کے معنی صرف کلی کے سمجھتے ہیں۔ کچھ پانی منہ میں لے کر اگل دیتے ہیں کہ زبان کی جڑ اور حلق کے
کنارے تک نہیں پہنچتا۔ یوں غسل نہیں اُترتا، نہ اس غسل سے نماز ہو سکے، نہ مسجد میں
جانا جائز ہو بلکہ فرض ہے کہ داڑھوں کے پیچھے گالوں کی تہ میں دانتوں کی جڑ میں،
دانتوں کی کھڑکیوں میں حلق کے کنارے تک ہر پُرزے پر پانی بہے یہاں تک کہ چھالیہ
وغیرہ اگر کوئی سخت چیز کہ پانی کے بہنے کو روکے گی دانتوں کی جڑ یا کھڑکیوں وغیرہ میں
حائل ہو تو لازم ہے کہ اسے جُدا کر کے کلی کرے ورنہ غسل نہ ہو گا ہاں اگر اس کے جُدا
کرنے میں حرج و ضرر و اذیت ہو، جس طرح پانوں کی کثرت سے جڑوں میں چونا جم کر
متحجر ہو جاتا ہے کہ جب تک زیادہ ہو کر آپ ہی جگہ نہ چھوڑے چھڑانے کے قابل نہیں
ہوتا۔ یا عورتوں کے دانتوں میں مستی کی رینیں جم جاتی ہیں کہ ان کے پھیلنے میں دانتوں
یا مسوڑھوں کی مضرت کا اندیشہ ہے تو جب تک یہ حالت رہے گی اس قدر کی
معافی ہوگی، فان الحرج مدفوع بالنص در مختار میں ہے لا یمنع طعام
عاشیہ بمضمضہ پانی میں کھٹکانا کلی منہ میں پھیرنا۔ استنشاق ہو یا پانی وغیرہ ناک میں کھینچنا گنچ، گوشہ، کونہ، متحجر بخت۔

بین اسنانہ او فی سنہ المجوف بہ یفتی وقیل ان صلباً منع وهو الاصح
 ردالمحتار میں ہے قولہ بہ یفتی صرح بہ فی الخلاصہ وقال لان الماء
 شیء لطیف یصل تحته غالباً اھ ویرد علیہ ماقد مناہ الانفاری ان
 مجرد الوصول غیر کاف بل الواجب الاسالة والتقاطر، ومفادہ رای
 مفاد ما فی الخلاصہ، عدم الجواز اذا علم انه لم یصل الماء تحته
 رای لان غلبة الوقوع لا تعارض العلم بعدم الوقوع ههنا، قال فی
 الحلیة وهو ثبت قوله وهو الاصح صرح بہ فی شرح المنیة وقال
 لا متناع نفوذ الماء مع عدم الضرورة والمخرج اھ ولا یخفی ان هذا
 التصحیح لا ینافی ما قبلہ اھ ملخصاً مزید ابین الاہلۃ بالجملہ غسل میں
 ان احتیاطوں سے روزہ دار کو بھی چارہ نہیں ہاں غرارہ اُسے نہ چاہیے کہ کہیں پانی حلق
 سے نیچے نہ اتر جائے۔ غیر روزہ دار کے لیے غرغرہ سنت ہے۔ درمختار میں ہے
 سنہ المبالغة بالغرغرة غیر الصائت ولا حتمال الفساد۔ اسی کے
 بیان غسل میں ہے سنہ کسنن الوضوء سوی الترتیب۔ الخ

استنشاق ناک کے دونوں تھنوں میں جہاں تک نرم جگہ ہے یعنی سخت
 پڑھی کے شروع تک دھلنا۔ ردالمحتار میں بحر الرائق سے ہے،
 الاستنشاق اصطلاحاً ایصال الماء الى الماران ولغة من النشق
 وهو جذب الماء ولحوه بریجہ الی نف الی داخلہ۔ اسی میں قوموں سے الماران
 مالان من الانف اور یونہی سکیگا کہ پانی لیکر سوکھے اور اوپر کو پٹھائے کہ وہاں تک پہنچ جائے۔ لوگ اسکا بالکل
 خیال نہیں کرتے اوپر ہی اوپر پانی ڈالتے ہیں کہ ناک کے سرے کو چھو کر گرجاتا ہے۔
 بانسے میں جتنی نرم جگہ ہے اس سب کو دھونا تو بڑی بات ہے ظاہر ہے کہ پانی کا
 بالطبع میل نیچے کو ہے اوپر بے چڑھائے ہرگز نہ چڑھے گا۔ افسوس کہ عوام تو عوام
 بعض پڑھے لکھے بھی اس بلا میں گرفتار ہیں۔ کاش استنشاق کے لغوی معنی ہی پر
 نظر کرتے تو اس آفت میں نہ پڑتے۔ استنشاق سانس کے ذریعے سے کوئی چیز

ناک کے اندر چڑھانا ہے نہ کہ ناک کے کنارے کو چھو جانا۔ وضو میں تو خیر اس کے ترک کی عادت ڈالنے سے سنت چھوڑنے ہی کا گناہ ہوگا کہ مضمضہ و استنشاق بمعنی مذکور دونوں وضو میں سنت موکدہ ہیں کہافی ردالمحتار، اور سنت موکدہ کے ایک آدھ بار ترک سے اگرچہ گناہ نہ ہو عتاب ہی کا استحقاق ہو مگر بارہا ترک سے بلاشبہ گناہ گار ہوتا ہے کہافی ردالمحتار وغیرہ من الاسفار، تاہم وضو ہو جانا ہے اور غسل تو ہرگز اترے ہی گا نہیں جب تک سارا منہ حلق کی حد تک اور سارا نرم بانسہ سخت ٹہی کے کنارے تک پورا نہ دھل جائے، یہاں تک کہ علماء فرماتے ہیں کہ اگر ناک کے اندر کثافت جمی ہے تو لازم ہے کہ پہلے اسے صاف کر لے ورنہ اس کے نیچے پانی نے عبور نہ کیا تو غسل نہ ہوگا۔

در مختار میں ہے فرض الغسل الفہ حتی ماتحت الدرن اس احتیاط سے بھی روزہ دار کو مضر نہیں ہاں اس سے اوپر تک چڑھانا اسے نہ چاہیے کہ کہیں پانی دماغ کو نہ چڑھ جائے۔ غیر روزہ دار کے لیے یہ بھی سنت ہے۔ در مختار میں ہے، سنتہ المبالغة بمجاوزة المارن لغير الصائئو۔

اسالة الماء علی ظاہر البدن | سر کے بالوں سے تلوؤں کے نیچے تک جسم کے ہر پوزے رونگٹے کی بیرونی سطح پر پانی کا تقاطر کے ساتھ بہ جانا سوا اس موضع یا حالت کے جس میں حرج ہو جس کا بیان عنقریب آتا ہے۔

در مختار میں ہے يفرض كل ما يمكن من البدن بلا حرج، لوگ یہاں دو قسم کی بے احتیاطیاں کرتے ہیں جن سے غسل نہیں ہوتا اور نمازیں اکارت جاتی ہیں۔ اولاً غسل بالفتح کے معنی میں ناہمی کہ بعض جگہ تیل کی طرح چیر لینے یا بھیگا ہاتھ پہنچ جانے پر قناعت کرتے ہیں حالانکہ یہ مسح ہو غسل میں تقاطر اور پانی کا بہنا ضرور ہے۔ جب تک ایک ایک ذرے پر پانی بہتا ہو انہ گزرے گا غسل ہرگز نہ ہوگا۔ در مختار میں ہے غسل امی اسالة الماء مع التقاطر۔ ردالمختار میں ہے حاشیہ۔ تقاطر: پے در پے قطرے گرنا۔

البل بلا تقاطر مسح۔ اسی میں ہے لولہ لیسل الماء بان استعمال
الدھن لم یجز۔

ثانیاً پانی ایسی بے پروائی سے بہاتے ہیں کہ بعض مواضع بالکل خشک رہ جاتے
ہیں یا ان تک کچھ اثر نہیں پہنچتا ہے تو وہی جھینگے ہاتھ کی تری۔ ان کے خیال میں
شاید پانی میں ایسی کرامت ہے کہ ہر گنج و گوشہ میں آپ دوڑ جائے کچھ احتیاطِ خاص
کی حاجت نہیں۔ حالانکہ جسم ظاہر میں بہت مواقع ایسے ہیں کہ وہاں ایک جسم کی سطح
دوسرے جسم سے چھپ گئی ہے یا پانی کی گذرگاہ سے جدا واقع ہے کہ بے لحاظِ خاص
پانی اس پر بہنا ہرگز ^{مُظنون} نہیں، اور حکم یہ ہے کہ اگر ایک ذرہ بھر جگہ یا کسی بال
کی نوک بھی پانی بہنے سے رہ گئی تو غسل نہ ہوگا۔ اور نہ صرف غسل بلکہ وضو میں بھی
ایسی بے احتیاطیاں کرتے ہیں کہیں ایڑیوں پر پانی نہیں بہتا کہیں کہنیوں پر کہیں ماتھے
کے بالائی حصے پر کہیں کانوں کے پاس کنپٹیوں پر۔ ہم نے اس بارے میں ایک مستقل
تحریر لکھی ہے اُس میں ان تمام مواضع کی تفصیل جن کا لحاظ و خیال وضو و غسل میں
ضرور۔ مردوں اور عورتوں کی تفریق اور طریقہ احتیاط کی تحقیق کے ساتھ ایسے سلیس و
روشن بیان سے مذکور ہے جسے بغورہ تعالیٰ ہر جاہل بچہ عورت سمجھ سکے۔ یہاں اجمالاً
ان کا شمار کرتے ہیں۔

ضروریاتِ وضو مطلقاً | یعنی مرد و عورت سب کے لیے (۱) پانی مانگ
یعنی ماتھے کے سرے سے پڑنا، بہت لوگ لب
یا چلو میں پانی لے کر ناک یا ابرو یا نصف ماتھے پر ڈالتے ہیں، پانی تو بہہ کر نیچے آیا وہ
اپنا ہاتھ چڑھا کر اوپر لے گئے۔ اس میں سارا ماتھا نہ دھوا! بھیگا ہاتھ پیر اور وضو
نہ ہوا (۲) ریشیاں جھکی ہوں تو انہیں ہٹا کر پانی ڈالے کہ جو حصہ پیشانی کا ان کے

ف: عورتوں اور مردوں کے وہ شتر حصے کہ وضو و غسل میں جن پر پانی بہانے کا خاص لحاظ
لازم ہے لوگ ان میں بے خیالی کر کے نماز و طہارت برباد کرتے ہیں۔ ^{مُظنون} بخل کیا ہوا۔

نیچے ہے دُھلنے سے نہ رہ جائے۔

(۳) بھوؤں کے بال چھدرے ہوں کہ نیچے کی کھال چمکتی ہو تو کھال پر پانی بہنا فرض ہے صرف بالوں پر کافی نہیں۔

(۴) آنکھوں کے چاروں کوٹے۔ آنکھیں زور سے بند نہ کرے یہاں کوئی سخت چیز جی ہو تو چھڑا لے۔

(۵) پلک کا ہر بال پورا بعض وقت کیچڑ وغیرہ سخت ہو کر جم جاتا ہے کہ اس کے نیچے پانی نہیں پہنچتا اس کا چھڑانا ضرور ہے۔

(۶) کان کے پاس تک کینٹی ایسا نہ ہو کہ ماتھے کا پانی گال پر اتر جائے اور یہاں صرف بھیگا ہاتھ پھرے۔

(۷) ناک کا سوراخ اگر کوئی گہنایا تنکا ہو تو اُسے پھرا پھرا کر ورنہ یونہی دھار ڈالے ہاں اگر بالکل بند ہو گیا ہو تو حاجت نہیں۔

(۸) آدمی جب خاموش بیٹھے تو دونوں لب مل کر کچھ حقہ چھپ جاتا اور کچھ ظاہر رہتا ہے۔ یہ ظاہر رہنے والا حقہ دُھلنا بھی فرض ہے۔ اگر کلی نہ کی اور نہ دھونے میں لب سمیٹ کر بند کر لیے تو اُس پر پانی نہ بہے گا۔

(۹) ٹھوڑی کی ہڈی اُس جگہ تک جہاں نیچے کے دانت جھے ہیں۔ (۱۰) ہاتھوں کی آٹھوں گائیاں (۱۱) انگلیوں کی کروٹیں کہ ملنے میں بند ہو جاتی ہیں (۱۲) دسوں ناخنوں کے اندر جو جگہ خالی ہے۔ ہاں میل کا ڈر نہیں۔

(۱۳) ناخنوں کے سرے سے کہنیوں کے اوپر تک ہاتھ کا ہر پہلو۔ چلو میں پانی لے کر کلائی پر الٹ لینا ہرگز کافی نہیں۔

(۱۴) کلائی کا ہر بال جڑ سے نوک تک۔ ایسا نہ ہو کہ کھڑے بالوں کی جڑ میں پانی گزر جائے اور نوکیں رہ جائیں۔

(۱۵) آرسی، چھتے اور کلائی کے ہر گہنے کے نیچے (۱۶) عورتوں کو پھنسی ہوئی چوڑیوں کا شوق ہوتا ہے انہیں ہٹا ہٹا کر پانی بہائیں (۱۷) چوتھائی سر کا مسح

فرض ہے پوزوں کے سرے گزار دینا اس مقدار کو کافی نہیں۔
 (۱۸) پاؤں کی آٹھوں گھائیاں (۱۹) یہاں انگلیوں کی کرٹھیں زیادہ قابل
 لحاظ ہیں کہ قدرتی ملی ہوئی ہیں (۲۰) ناخنوں کے اندر کوئی سخت چیز نہ ہو۔
 (۲۱) پاؤں کے پھتے اور جو گھنا گٹھوں پر یا گٹھوں سے نیچے ہو اس کے نیچے سیلان
 شرط ہے (۲۲) گٹھے (۲۳) تلوے (۲۴) ایڑیاں (۲۵) کوئی نہیں۔

(۲۶) مونچھیں (۲۷) اس مذہب میں ساری داڑھی
خاص بہ مرداں دھونا فرض ہے یعنی جتنی چہرے کی حد میں ہے نہ لٹکی
 ہوئی کہ ہاتھ سے گلے کی طرف کو دباؤ تو ٹھوڑی کے اس حصے سے نکل جائے جس
 پر دانت جمے ہیں کہ اس کا صرف مسح سنت اور دھونا مستحب ہے۔

(۲۸ و ۲۹) داڑھی مونچھیں چھدری ہوں کہ نیچے کی کھال نظر آئے تو کھال پر
 پانی بہنا (۳۰) مونچھیں بڑھ کر لبوں کو چھپالیں تو انہیں ہٹا ہٹا کر لبوں کی کھال دھونی
 اگرچہ مونچھیں کسی ہی گھٹی ہوں۔

در مختار میں ہے ارکان الوضوء غسل الوجه من مبدء سطح
 جبہتہ الی منبت اسنانه السفلی طولاً وما بین شحمتی الاذنین
 عرضاً فیجب غسل المیاقی وما یظہر من الشفة عند انضمامها
 الطبعی لا عند انضمامها بشدة وتکلف اھ ح وکذا الوغضض
 عینیہ شدید الا یجوز بحر) وغسل جمیع اللحیة فرض علی
 المذہب الصحیح المفتی بہ المرجوع الیہ وما عدا ہذہ الروایة
 مرجوع عنہ ثم لا خلاف ان المسترسل (وفسرة ابن حجر
 فی شرح المنہاج بما لو مد من جهة نزولہ نخرج عن
 دائرة الوجه ثم رأیت المصنف فی شرحہ علی زاد الفقیر
 قال وفی المجتبی قال البقالی وما نزل من شعر اللحیة
 من الذقن لیس من الوجه عندنا خلا فالشافعی اھ)
 حاشیہ سیلان: بہانا۔

لا يجب غسله ولا مسحه بل يسن (المسح) وان الخفيفة التي ترى بشرتها يجب غسل ما تحتها نهر وفي البرهان يجب غسلة لم يسترها الشعر كما يجب وشارب وعنفة في المختار وستثنى منه ما اذا كان الشارب طويلا ويسترحمة الشفتين لها في السراجية من ان تخليل الشارب السا تر حمره الشفتين واجب) اهر ملخصاً مزيداً ما بين الالهة من رد المختار قلت و استحبابي غسل المسترسل نظراً الى خلاف الامام الشافعي رضی اللہ تعالیٰ عنہ لہا نصوصا علیہ من ان الخروج عن الخلاف مستحب بالاجماع ما لم يرتكب مکروه مذہبہ کما فی فی رد المختار وغیرہ۔

اسی میں ہے سنتہ تخلیل اصابع الیدین والرجلین وهذا بعد دخول الماء خلا لها فلو منضمة فرض۔

اسی میں ہے مستحبہ تحریک خاتم الواسع وکذا الضیق ان عار ووصول الماء والا فرض۔

اسی میں ہے ومن الأرب تعاهد مرقیه وکعبیه وعرفوبیه واخصیہ اهر قلت وهذا ان كان الماء يسيل عليها وان لم يتعاهد والا فرض كمنظارة المارة۔

ضروریات غسل مطلقاً | ظاہر ہے کہ وضو میں جس جس عضو کا دھونا فرض ہے غسل میں بھی فرض ہے تو یہ

سب اشیاء یہاں بھی معتبر اور ان کے علاوہ یہ اور زائد۔

(۳۱) سر کے بال کے گندھے ہوئے نہ ہوں۔ ہر بال پر جڑ سے نوک

تک پانی بہنا۔

(۳۲) کانوں میں بالی پتے وغیرہ زیوروں کے سوراخ کا غسل میں وہی حکم

ہے جو ناک میں بلاق وغیرہ کے چھید کا غسل و وضو دونوں میں تھا۔
 (۳۳) بھووں کی کھال اگر چہ بال گھنے ہوں (۳۴) کان کا ہر پُزہ اُس کے
 سوراخ کا مُنہ (۳۵) کانوں کے پیچھے کے بال ہٹا کر پانی بہائے۔
 (۳۶) استنشاق بمعنی مذکور (۳۷) مضمضہ بطرز مسطور (۳۸) داڑھوں کے پیچھے
 (۳۹) دانتوں کی کھڑکیوں میں جو سخت چیز ہو پہلے جدا کر لینا۔
 (۴۰) چونہ رنجیں وغیرہ جو بے ایذا چھوٹ سکے چھڑانا (۴۱) ٹھوڑی اور گلے کا جوڑ
 کہ بے مُنہ اُٹھائے نہ دھلے گا۔

(۴۲) بغلیں بے ہاتھ اُٹھائے نہ دھلیں گی (۴۳) بازو کا ہر پہلو (۴۴) پٹیٹھ کا
 ہر ذرہ (۴۵) پیٹ وغیرہ کی بلٹیں اُٹھا کر دھوئیں۔
 (۴۶) ناف انگلی ڈال کر جب کہ بغیر اس کے پانی بہنے میں شک ہو (۴۷) جسم کا
 کوئی رونگٹا کھڑا نہ رہ جائے (۴۸) ران اور پیڑو کا جوڑ کھول کر دھوئیں (۴۹) دونوں
 سرین ملنے کی جگہ خصوصاً جب کھڑے ہو کر نہائیں۔
 (۵۰) ران اور پنڈلی کا جوڑ جب کہ بیٹھ کر نہائے (۵۱) رانوں کی گولائی
 (۵۲) پنڈلیوں کی کرٹھیں۔

(۵۳) گندھے ہوئے بال کھول کر جڑ سے نوک تک
 خاص بن مردال | دھونا (۵۴) مونچھوں کے نیچے کی کھال اگر چہ گھنی ہوں
 (۵۵) داڑھی کا ہر بال جڑ سے نوک تک (۵۶) ڈگر و انیشین کے ملنے کی سطحیں
 کہ بے جُدا کئے نہ دھلیں گی۔

(۵۷) انیشین کی سطح زیریں جوڑ تک (۵۸) انیشین کے نیچے کی جگہ جڑ تک
 (۵۹) جس کا ختنہ نہ ہوا ہو بہت علماء کے نزدیک اس پر فرض ہے کہ کھال چڑ
 سکتی ہو تو حشفہ کھول کر دھوئے۔

(۶۰) اس قول پر اُس کھال کے اندر بھی پانی پہنچانا فرض ہو گا بے پڑھائے اس
 میں پانی ڈالے کہ چڑھنے کے بعد بند ہو جائے گی۔
 حاشیہ: بلاق، ناک کی نٹھ، حشفہ، سرزگر، عضو خاص کا سر۔

خاص بہ زنان | (۶۱) گندھی چوٹی میں بہر بال کی جڑ تر کرنی چوٹی کھولنی
ضروری نہیں مگر جب ایسی سخت گندھی ہو کہ بے کھولے

جڑیں تر نہ ہوں گی (۶۲) ڈھلی ہوئی پستان اٹھا کر دھونی۔
(۶۳) پستان و شکم کے جوڑ کی تحریر (۶۴ تا ۶۷) فرج خارج کی چاروں لبوں
کی جیبیں جڑ تک۔

(۶۸) گوشت پارہ بالا کا ہر پرت کہ کھولے سے کھلے گا (۶۹) گوشت پارہ زیریں
کی سطح زیریں (۷۰) اس پارے کے نیچے کی خالی جگہ۔ غرض فرج خارج کے ہر گوشے
پرزے کچ کا خیال لازم ہے ہاں فرج داخل کے اندر انگلی ڈال کر دھونا واجب
نہیں بہتر ہے۔

در مختار میں ہے یفرض غسل کل ما یسکن من البدن
بلا حرج مرة کاذن وسرة وشارب وحاجب راعی بشرة
وشعراً وان کثف بالاجماع کما فی المنیة، ولحیة وشعر
راس ولو متلید او فرج خارج لانه کالفرج داخل
ولا تدخل اصبعها فی قبلها به یفتی راعی لا یجب
ذالک لهما فی الشرنیة لیلیة وفی التارخانیة وعن
محمد انه ان لم تدخل الا صبع فلیس یتنظیف
لو داخل قلقة بل یندب هو الاصح قاله الکمال
وعله بالحرج وفی المسعودی ان امکن فسنخ القلقة
بلو مشقة یجب والا لو کفی بل اصل ضفیرتها للحرج
اما المنقوض فیفرض غسل کله ولو لم یبتل اصلا یجب تقضها
هو الصحیح او یفی بل ضفیرته فینقضها وجوبا ولو علویا او ترکیبا
لو مکان حلقه رهو الصحیح، اه ملخصا مزید امن الشافی اسی
میں ہے من ادا به تحریک القرطان علم وصول الماء والا فرض

اسی میں ہے خاتمہ ضیقا ترعه او حرکہ وجوبا کھرطو لولم یکن یثقب
اذنہ قرط فداخل الماء فی الثقب عند مروره علی اذنه اجزأه
کسرة واذن دخلها الماء والاید داخل ادخله ولو با صبعه ولا یتکلف
بجشب ولحوة والمعتبر غلبه ظنه بالوصول۔

بِالْجُمْلَةِ تمام ظاہر بدن کا ہر ذرے سے ہر رنگٹے پر سے پاؤں تک پانی
بہنا فرض ہے ورنہ غسل نہ ہوگا۔ مگر مواضع حرج معاف ہیں مثلاً (۱) آنکھوں کے
ڈھیلے (۲) عورت کے گنڈھے ہوئے بال (۳) ناک کان کے زیوروں کے وہ سوراخ
جو بند ہو گئے (۴) نامختون کا حشفہ جبکہ کھال چڑھانے میں تکلیف ہو (۵) اس حالت
میں اس کھال کی اندرونی سطح جہاں تک پانی بے کھولے نہ پہنچے اور کھولنے میں
مشقت ہو (۶) مچھریا مکھی کی بیٹ جو بدن پر ہو اس کے نیچے (۷) عورت کے
ہاتھ پاؤں میں اگر کہیں مہندی کا جرم لگا رہ گیا۔

(۸) دانتوں کا جما ہوا چونا (۹) مستی کی رخیں (۱۰) بدن کا میل (۱۱) ناخنوں میں
بھری ہوئی یا بدن پر لگی ہوئی مٹی۔

(۱۲) جو بال خود گرہ کھا کر رہ گیا ہو۔ اگرچہ مرد کے بدن کا۔ درمختار میں ہے:
لا یجب غسل ما فیہ حرج کعین وان اکتحل بکحل نجس وثقب
الضم وداخل قلفة وشعر المرأة المصفور ولا یمنع الطهارة
خرء خباب وبرغوث لم یصل الماء تحته رلان الاحتراز عنه
غیر ممکن علیہ، وحناء ولوجرمہ بہ یفتی دوسخ وشراب
وطین ولوفی ظفر مطلقا قرویا او مدانیاً فی الاصح وما علی
ظفر صباغ اھر ملخصار والمختار میں ہے لوخذ من مسلة الضفیفة

۱۔ وہ جگہیں جو پانی بہانے سے بوجہ حرج معاف ہیں۔ مستی، تانبے کی چیز رتخ،
پتلا گورہ بیٹ، ڈھیلے، نامختون، جس کے ختنے نہیں ہوئے۔

انه لا يجب غسل عقد الشعر المنقذ بنفسه لان الاحتراز عنه
غير ممكن ولو من شعر الرجل ولما من نبيه عليه من علمائنا ما مل
أَقُولُ وَبِاللَّهِ التَّوْفِيقُ -

خرج کی تین صورتیں ہیں ایک یہ کہ وہاں پانی پہنچانے میں مُضرت ہو جیسے آنکھ کے
اندر۔ دوسرے مشقت ہو جیسے عورت کی گندھی چوٹی۔ سوم بعد علم و اطلاع کوئی
ضرر و مشقت تو نہیں مگر اس کی نگہداشت اس کی دیکھ بھال میں وقت ہے جیسے
مکھی پچھر کی بیٹ یا الجھا ہوا گرہ کھایا ہوا بال۔

قسم اول و دوم کی معافی تو ظاہر اور قسم سوم میں فقیر گمان کرتا ہے کہ بعد اطلاع
ازالہ مانع ضرور ہے مثلاً جہاں بیٹ یا مہندی جمی ہوئی دیکھ پائے تو اب یہ نہ ہو کہ اسے
یوں ہی رہنے دے اور پانی اوپر سے بہاؤ سے بلکہ چھڑائے کہ آخر ازالے میں تو کوئی
خرج تھا ہی نہیں، تعاد میں تھا بعد اطلاع اس کی حاجت نہ رہی۔

ومن المعلوم ان ما كان بضرورة تقدر بقدرها هذا ما ظهري
والعلم بالحق عند ربي والله سبحانه وتعالى اعلم و علمه
جلّ مجدّه اتم و حكمه احكم .

عبد المذنب احمد رضا البريلوي عفى عنه

بمحمد المصطفى النبي الهمي صلى الله تعالى عليه وسلم

محمدی سنی حنفی قادر ر ۱۳۰۱ھ
عبد المصطفیٰ احمد رضا خاں

تعابُد : باہم عہد کرنا۔ ضامن ہونا۔

علمی دستِ حضرات کے لیے

علمی تحقیقی رسائل

بیدیں ان کے

تیب نام لہوی اشرف علی

یازین ساکن ہے؟

علم نبی رسول صلی اللہ علیہ وسلم

(دان و حدیث و اجماع امت)

دارحی کی شرعی حیثیت

(جدید ترتیب)

احکام تریں جوید قواعد رسائل

حضرات و صدقات کیوں

قبول نہیں ہوتے

دارالرضا

مکمل لاہور

لاہور، پاکستان کی مجلس ترقی و تہذیب

علمی دستِ حضرات کے لیے

علمی تحقیقی رسائل

بیدیں ان کے

تیب نام لہوی اشرف علی

یازین ساکن ہے؟

علم نبی رسول صلی اللہ علیہ وسلم

(دلیل و حدیث و اجماع امت)

دارحی کی شرعی حیثیت

(جدید ترتیب)

احکام تریں جوید قواعد رسائل

حضرات و صدقات کیوں

قبول نہیں ہوتے

دارالرضا

مکمل لاہور

لاہور، پاکستان کی مجلس ترقی و تہذیب